

കൊടകര കഴൽപ്പണ കവർച്ച കേസിൽ 3.5 കോടി രൂപ കർണ്ണാടകയിൽ നിന്നും എത്തിച്ച് പ്രധാന സാക്ഷിയായ ധർമ്മരാജൻ മുഖേന ടിയാന്റെ ഡ്രൈവർ ഷാജീർ, സഹായി റഷീദ് എന്നിവർ ചേർന്ന് കോഴിക്കോട് നിന്നും ബി.ജെ.പി. ആലപ്പുഴ ജില്ലാ ട്രഷറർ ഗോപാലകൃഷ്ണ കർത്താ എന്നയാൾക്ക് കൈമാറുന്നതിന് കൊണ്ടുപോകുന്ന സമയം കൊടകര ഹൈവേയിൽ വച്ച് വാഹനവും പണവും കൊള്ളയടിക്കപ്പെട്ടതായും ബി.ജെ.പി. സംസ്ഥാന പ്രസിഡന്റിന്റെ അറിവോടെ സംസ്ഥാന ഓർഗനൈസിംഗ് സെക്രട്ടറി, സംസ്ഥാന ഓഫീസ് സെക്രട്ടറി എന്നിവരുടെ നിർദ്ദേശാനുസരണവുമാണ് കേസിൽ കവർച്ച ചെയ്യപ്പെട്ട പണം കൊണ്ടുവന്നിരുന്നത് എന്നും അന്വേഷണത്തിൽ അറിവായിട്ടുണ്ട്. അവശേഷിക്കുന്ന കവർച്ചമുതൽ കണ്ടെത്തുന്നതിനും സമാനരീതിയിൽ നടന്നതായ മറ്റ് പണമിടപാടുകൾക്ക് ഇലക്ഷൻ സംബന്ധമായ കുറ്റകൃത്യങ്ങളുമായോ മറ്റേതെങ്കിലും കുറ്റകൃത്യങ്ങളുമായോ ബന്ധമുണ്ടോ എന്നും കണ്ടെത്തുന്നതിനുമായി അന്വേഷണം തുടർന്നു വരുന്നു. ഇക്കാര്യം ബഹു. കോടതിയെ അറിയിച്ചിട്ടുണ്ട്.

(ബി) സംസ്ഥാനത്തെ തദ്ദേശസ്വയംഭരണ തെരഞ്ഞെടുപ്പിലും നിയമസഭാ തെരഞ്ഞെടുപ്പിലും ഒരു ദേശീയ രാഷ്ട്രീയപാർട്ടിക്കുവേണ്ടി കഴൽപ്പണം വിതരണം ചെയ്യുവാൻ സാഹചര്യമുണ്ടായതിൽ പോലീസിന് വീഴ്ച സംഭവിച്ചിട്ടുണ്ടോ; വ്യക്തമാക്കുമോ?

പോലീസിന് വീഴ്ച സംഭവിച്ചിട്ടില്ല.

(സി) കൊടകര കഴൽപ്പണ കേസിലെ കണ്ടെത്തലുകൾ പോലീസ് മറ്റേതെങ്കിലും അന്വേഷണ ഏജൻസിക്ക് കൈമാറിയിട്ടുണ്ടോ; എങ്കിൽ വിശദാംശം നൽകുമോ?

കൊടകര കഴൽപ്പണ കവർച്ചാ കേസ്സിന്റെ അന്വേഷണത്തിൽ നിന്ന് കേസിലുൾപ്പെട്ടതും മറ്റുമായ അനധികൃത പണമിടപാടുകൾ ബി.ജെ.പി.-യുടെ തെരഞ്ഞെടുപ്പ് പ്രവർത്തനങ്ങൾക്കായി കൊണ്ടുവന്നതാണെന്ന് വെളിവാക്കിയതിന്റെ അടിസ്ഥാനത്തിൽ ഇതുസംബന്ധിച്ച് സംസ്ഥാന ഇലക്ഷൻ കമ്മീഷൻ, എൻഫോഴ്സ്മെന്റ് ഡയറക്ടറേറ്റ്, ഇൻകംടാക്സ് വിഭാഗം എന്നിവിടങ്ങളിൽ റിപ്പോർട്ട് നൽകിയിട്ടുണ്ട്.

**പി.എസ്.സി. നിയമന തട്ടിപ്പ് കേസ്**

89 (3116) ശ്രീ. കെ. ബാബു (തൃപ്പൂണിത്തുറ):

ശ്രീ. റോജി എം. ജോൺ:

ശ്രീ. എൽദോസ് പി. കുറുപ്പിള്ളിൽ:

ശ്രീ. സി. ആർ. മഹേഷ്: താഴെക്കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ:

(എ) തിരുവനന്തപുരം യൂണിവേഴ്സിറ്റി കോളേജിലെ വിദ്യാർത്ഥി സംഘടനാ പ്രവർത്തകർ ഉൾപ്പെട്ട പി.എസ്.സി. നിയമന തട്ടിപ്പ് കേസ് അന്വേഷണം ഏത് ഘട്ടത്തിലാണെന്ന് വെളിപ്പെടുത്തുമോ;

(ബി) പ്രസ്തുത കേസിൽ കുറ്റപത്രം സമർപ്പിച്ചിട്ടുണ്ടോ ?

(എ&ബി) കേരള പബ്ലിക് സർവ്വീസ് കമ്മീഷൻ സെക്രട്ടറി നൽകിയ പരാതിയിന്മേൽ ക്രൈം ബ്രാഞ്ചിൽ രജിസ്റ്റർ ചെയ്ത ക്രൈം നമ്പർ 429/CB/TVM/D/2019 എന്ന കേസിൽ അന്വേഷണം അന്തിമ ഘട്ടത്തിലാണ്. കുറ്റപത്രം സമർപ്പിച്ചിട്ടില്ല.

(സി) പ്രസ്തുത കേസിൽ എത്ര പേരെയാണ് പ്രതി ചേർത്തിട്ടുള്ളത്; ഇവർക്കെതിരെ ചുമത്തിയ കുറ്റങ്ങൾ എന്തെല്ലാമാണെന്ന് വെളിപ്പെടുത്തുമോ?

പ്രസ്തുത കേസിൽ 9 പേരാണ് പ്രതിസ്ഥാനത്തുള്ളത്. ഇവർക്കെതിരെ ക്രൈം 429/CB/TVM/D/2019 u/s 406,409,420,120 (B), 201 & 34 IPC & Sec. 43 (a) (b) r/w 66 of IT Act പ്രകാരമുള്ള കുറ്റങ്ങളാണ് ചുമത്തിയിട്ടുള്ളത്.

(ഡി) നിയമന തട്ടിപ്പിലൂടെ നഷ്ടപ്പെട്ട പി.എസ്.സി. യുടെ വിശ്വാസ്യത വീണ്ടെടുക്കാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

പി.എസ്.സി.-യുടെ വിശ്വാസ്യത നഷ്ടപ്പെട്ടിട്ടില്ല.

#### **പാലത്തായിയിൽ പതിനാലുകാരി പീഡിപ്പിക്കപ്പെട്ട സംഭവം**

90 (3117) ശ്രീ. സണ്ണി ജോസഫ്: താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പാലത്തായിയിൽ പതിനാലുകാരി പീഡിപ്പിക്കപ്പെട്ട സംഭവമായി ബന്ധപ്പെട്ട കേസ് അന്വേഷണത്തിൽ പോലീസിന് വീഴ്ച സംഭവിച്ചതായി വിലയിരുത്തിയിട്ടുണ്ടോ?

വീഴ്ച സംഭവിച്ചതായി ശ്രദ്ധയിൽപ്പെട്ടിട്ടില്ല. പാലത്തായിയിൽ പതിനാലുകാരി പീഡിപ്പിക്കപ്പെട്ട സംഭവവുമായി ബന്ധപ്പെട്ട് പാന്തൂർ പോലീസ് സ്റ്റേഷൻ ക്രൈം നമ്പർ 94/2020 പ്രകാരം രജിസ്റ്റർ ചെയ്ത കേസ് തുടരന്വേഷണം നടത്തുന്നതിനായി ക്രൈം ബ്രാഞ്ചിന് കൈമാറുകയും ക്രൈം 33/CB/2020 ആയി റീനമ്പർ ചെയ്ത് അന്വേഷണം പൂർത്തിയാക്കി തലശ്ശേരി ബഹു. അഡീഷണൽ ജില്ലാ സെഷൻസ് കോടതി-I (POCSO കോടതി)-ൽ 28-6-2021 തീയതി കുറ്റപത്രം സമർപ്പിച്ചിട്ടുള്ളതാണ്.

(ബി) എങ്കിൽ ബന്ധപ്പെട്ടവർക്കെതിരെ എന്തൊക്കെ നടപടി സ്വീകരിച്ചുവെന്ന് വ്യക്തമാക്കുമോ?

ബാധകമല്ല.